

## ගිණුම්කරණය

අධ්‍යයන පොදු සහතික පත්‍ර උසස් පෙළ විභාගය  
සඳහා විෂයානුබද්ධ සංවිතය

03

ද්විතීව සටහන් ක්‍රමයට අනුව ගනුදෙනු හා සිද්ධීන්  
ගිණුම්ගත කර සරල මූල්‍ය ප්‍රකාශන පිළියෙල කරයි -  
බහුවරණ සහ කෙටි ප්‍රශ්න

1. පහත තොරතුරු 2022 මාර්තු මාසය සඳහා ව්‍යාපාරයකට අදාළ වේ.

විකුණුම්	ලකුණු කළ මිල (රු'000)	වෙළඳ වට්ටම්
මුදලට	2,000	10%
ණයට	4,000	5%

විකුණු දින සිට දින 15 ක් ඇතුළත මුදල් පියවීමේදී ණයගැතියන්ට 5 % ක මුදල් වට්ටමක් දෙනු ලැබේ. ව්‍යාපාරයේ වාර්තාවලට අනුව ණයගැති ශේෂ වලින් 50% ක් මෙම වට්ටම භාවිතා කරමින් පියවා ඇත.

ණයගැතියන්ට දුන් වට්ටම් සටහන් කිරීම සඳහා නිවැරදි ද්විතීව සටහන වනුයේ,

හර (රු.)		බැර (රු.)	
(1) දුන් වට්ටම් ගිණුම	95,000	මුදල් ගිණුම	95,000
(2) දුන් වට්ටම් ගිණුම	95,000	ණයගැති පාලන ගිණුම	95,000
(3) දුන් වට්ටම් ගිණුම	195,000	මුදල් ගිණුම	195,000
(4) දුන් වට්ටම් ගිණුම	295,000	ණයගැති පාලන ගිණුම	295,000
(5) දුන් වට්ටම් ගිණුම	395,000	මුදල් ගිණුම	395,000

2. සමගිගේ ව්‍යාපාරයේ 2022.03.31 දිනෙන් අවසන් වර්ෂයේ රු.250,000 ක යන්ත්‍රය අළුත් වැඩියා වියදමක් යන්ත්‍ර ගිණුමට පිටපත් වී ඇත. ව්‍යාපාරය යන්ත්‍ර වාර්ෂිකව 10 % බැගින් ක්ෂය කරනු ලබයි.

ඉහත වරද නිවැරදි කිරීමට අදාළ නිවැරදි ද්විතීව සටහන වනුයේ,

(1) යන්ත්‍ර අළුත්වැඩියා ගිණුම	හර	250,000	
යන්ත්‍ර ගිණුම			250,000
(2) යන්ත්‍ර අළුත්වැඩියා ගිණුම	හර	250,000	
යන්ත්‍ර ක්ෂය ගිණුම	හර	25,000	
යන්ත්‍ර ගිණුම			250,000
යන්ත්‍ර ක්ෂය වෙන් කිරීමේ ගිණුම			25,000

\*\*\*අධ්‍යාපන අමාත්‍යාංශය\*\*\*

(3)	යන්ත්‍ර ගිණුම	හර	250,000	
	යන්ත්‍ර ක්ෂය ගිණුම	හර	25,000	
	යන්ත්‍ර අළුත්වැඩියා ගිණුම			250,000
	යන්ත්‍ර ක්ෂය වෙන් කිරීමේ ගිණුම			25,000
(4)	යන්ත්‍ර ගිණුම	හර	250,000	
	යන්ත්‍ර අළුත්වැඩියා ගිණුම			250,000
(5)	යන්ත්‍ර අළුත්වැඩියා ගිණුම	හර	250,000	
	යන්ත්‍ර ක්ෂය වෙන් කිරීමේ ගිණුම	හර	25,000	
	යන්ත්‍ර ගිණුම			250,000
	යන්ත්‍ර ක්ෂය ගිණුම			25,000

3. අභ්‍යන්තර ව්‍යාපාරයේ 2022.03.31 දිනට විකුණුම් ජනලයේ මුළු වටිනාකම් තීරුවේ එකතුව රු. 172,500 කි. වැට් බදු අනුපාතය 15 % කි. ඉහත තොරතුරු පොදු ලෙජරයට වාර්තා කිරීමට අදාළ ජනලේ සටහන ලියන්න.

4. මනුරංගගේ ව්‍යාපාරයේ පහත තොරතුරු ඔබට දී ඇත.

2022.12.31 දිනට වැටුප් හා වෙනත (ඉද්ධ)	21,600
සේවක අර්ථසාධක අරමුදලට ගෙවීම. (සේව්‍යයා)	3,600
සේවක භාරකාර අරමුදලට ගෙවීම	720

සේවකයන්ට වැටුප් ගෙවීමේදී වැටුපෙන් 10 % ක් සේවක අර්ථසාධක අරමුදලට අඩු කර ගෙන වැටුප් ගෙවනු ලබන අතර, වැටුපෙන් වෙනත් අයකර ගැනීම් නොමැත. සේව්‍යයා විසින් සේවක අර්ථසාධක අරමුදලට 15% ක්ද සේවක භාරකාර අරමුදලට 3 % ක් ද දායක වේ.

2022.03.31 දිනට වැටුප් හා වෙනත ගිණුම් ගත කිරීමට අදාළ ද්විත්ව සටහන ලියා දක්වන්න.

5. ණයගැතියෙකු විසින් රු. 60,000 ක් පියවීම සඳහා රු. 54,000 ක වෙක්පතක් ලබා දී ඇති අතර එය බැංකු ගත කළ පසු අගරු කළ බව බැංකුව විසින් දැනුම් දෙන ලදී. වෙක්පත අගරු වීම සම්බන්ධව නිවැරදි ද්විත්ව සටහන ලියා දක්වන්න.

6. සුදු නෙළුම් කාන්තා සමිතියේ 2021.04.01 දිනට සාමාජිකයින් 150 දෙනෙකු විය. මේ අතරින් 8 දෙනෙකු 2019.04.01 දින රු. 30,000 බැගින් ගෙවා යාවෂ්ඨ සාමාජිකත්වය ලබා ගෙන ඇත. සමිතියේ ප්‍රතිපත්තිය වනුයේ යාවෂ්ඨ සාමාජික අරමුදල වසර 10 ක් තුළ වාර්ෂික ආදායම ලෙස හඳුනා ගැනීමයි. වාර්ෂිකව යාවෂ්ඨ සාමාජික මුදල් ගිණුම් ගත කිරීමට අදාළ ද්විත්ව සටහන ලියා දක්වන්න.

7. පහත දැක්වෙනුයේ මහීපාල සමාගමේ 2021.04.01 දිනට ශේෂයන්ය.

	(රු.)
ප්‍රකාශිත ප්‍රාග්ධනය (කොටස් 150,000)	1,500,000
ප්‍රත්‍යාගණන සංචිත	250,000
රඳවාගත් ඉපැයුම්	700,000

සමාගමේ දැනට සිටින කොටස් හිමියන්ට ප්‍රසාද කොටස් නිකුතුවක් කිරීම සඳහා සංචිත යොදා ගැනීමට සමාගම තීරණය කරන ලදී. සෑම කොටස් හිමියෙකුටම 1/5 ක් ලැබෙන ලෙස ප්‍රසාද කොටස් නිකුතුව සිදුවිය. ප්‍රසාද කොටස් නිකුතුවට අදාළ දේවත්ව සටහන ලියා දක්වන්න.

8. වැට් සඳහා ලියාපදිංචි වී ඇති ABC ව්‍යාපාරයේ පහත ගනුදෙනුව සටහන් කිරීමට අදාළ දේවත්ව සටහන ලියන්න.

➤ Y ගෙන් මිලදී ගැනුම් රු.200,000 (වැට් රහිත) අය කළ වැට් 8%

9. වැට් සඳහා ලියාපදිංචි වූ ව්‍යාපාරයක ආපසු එවුම් ජ'නලයේ ගනුදෙනු පොදු ලෙජරයේ පිටපත් කිරීමට අදාළ දේවත්ව සටහන වන්නේ කුමක්ද?

10. විකිණීමේ හා ආපසු එවීමේ පදනම මත යවන ලද භාණ්ඩවල වටිනාකම රු. 240,000කි. මෙම භාණ්ඩ වලින් ඉන්වොයිස් අගය රු.60,000ක භාණ්ඩ අවසාන ගිණුම් පිළියෙල කළ 2022.03.31 දිනට ඉතිරිව තිබුණි. භාණ්ඩ මිල කරනුයේ ගත් මිලට 20%ක ලාභ ප්‍රතිශතයක් එකතු කිරීමෙනි.

ඉතිරි තොග ගිණුම්ගත කිරීමට අදාළ දේවත්ව සටහන වන්නේ, (රු'000)

(1) අවසාන තොග ගිණුම	හර	50	
	වෙළඳ ගිණුම		50
(2) අවසාන තොග ගිණුම	හර	60	
	වෙළඳ ගිණුම		60
(3) විකුණුම් ගිණුම	හර	50	
	වෙළඳ ගිණුම		50
(4) විකුණුම් ගිණුම	හර	60	
	වෙළඳ ගිණුම		60
(5) අවසාන තොග ගිණුම	හර	60	
	විකුණුම් පිරිවැය ගිණුම		60